



खबर संक्षेप

खेत में जाकर पलटी अनियंत्रित कार



कांसाबेल। कार दुर्घटना ड्रमर बहार चौक के पास शनिवार सुबह 8 बजे शंखपुर रोड की ओर से कार स्पीड से आते हुए एक ट्रक को बचाने के चक्कर में खेत में जाकर पलट गई। कार में सवार लोगों को किसी को कुछ नहीं हुई है हल्की-फुल्की चोट आई है।

अवकाश के दिनों में भी खुले रहेंगे पंजीयन कार्यालय

जशपुरनगर। पंजीयन विभाग ने राजस्व संग्रह को ध्यान में रखते हुए एक महत्वपूर्ण निर्णय लिया है, जिसके तहत मार्च माह के अंत में आने वाले शासकीय अवकाश के दिनों में भी पंजीयन कार्यालय खुले रहेंगे। कार्यालय महानिरीक्षक पंजीयन एवं अधीक्षक मुद्रांक, रायपुर ने इस संबंध में आदेश जारी किया है। आदेश के परिपालन में जशपुर जिले के पंजीयन शाखा में भी वित्तीय वर्ष 2025-26 के लिए निर्धारित राजस्व लक्ष्य आय शान को अधिक से अधिक राजस्व प्रदाय करने के उद्देश्य के साथ ही जन सुविधा उपलब्ध कराने के दृष्टिकोण से अंतिम दिनों में अधिक से अधिक पंजीयन कार्य संपन्न कराए जाएंगे। शासकीय अवकाश 22 मार्च चौथा रविवार, 28 मार्च अंतिम शनिवार, 29 मार्च अंतिम रविवार, 31 मार्च महावीर जयंती कुल चार अवकाश के दिनों को भी उप पंजीयक कार्यालय पंजीयन कार्य हेतु एवं जिला कोषालय-उपकोषालय खुला रखा जाएगा। इसके साथ ही भारतीय स्टेट बैंक को उक्त दिवसों एवं 31 मार्च वित्तीय वर्ष के अंतिम दिवस में प्राप्त शासकीय राशि जमा करने हेतु निर्देशित किया गया है।

118 सेक्टर आंगनबाड़ी केंद्रों में बाल मैत्री कार्यक्रम

जशपुरनगर। महिला बाल विकास विभाग द्वारा विगत दिवस जिला कलेक्टर रोहित व्यास के निर्देशानुसार एवं मुख्य कार्यपालन अधिकारी जिला पंचायत अभिषेक कुमार तथा जिला कार्यक्रम अधिकारी महिला एवं बाल विकास विभाग अजय शर्मा के मार्गदर्शन में महिला एवं बाल विकास विभाग तथा स्कूल शिक्षा विभाग के संयुक्त तत्वाधान में जशपुर के अंतर्गत सभी 117 परियोजनाओं के 118 सेक्टर के आंगनबाड़ी केंद्रों में बाल मैत्री कार्यक्रम का आयोजन किया गया। जिसमें आंगनबाड़ी केंद्रों के 4 से 6 वर्ष के बच्चों को केन्द्र के निकटतम प्राथमिक शालाओं का एक दिवसीय भ्रमण कराया गया। आंगनबाड़ी केंद्रों में बच्चों को सहज एवं अनौपचारिक वातावरण में खेल आधारित गतिविधियों के माध्यम से शाला पूर्व शिक्षा प्राप्त होती है।

आत्मानंद स्कूल के बच्चों ने किया शैक्षणिक भ्रमण

पत्थलगांव। पीएमश्री स्वामी आत्मानंद अंग्रेजी माध्यम विद्यालय पत्थलगांव के विद्यार्थियों द्वारा शैक्षणिक गतिविधियों के अंतर्गत एक्सपोजर विजिट कार्यक्रम आयोजित किया गया। इस अवसर पर विद्यार्थियों ने ओपी जिनदल यूनिवर्सिटी एवं जिनदल इंडस्ट्रियल पार्क का शैक्षणिक भ्रमण किया। इस शैक्षणिक भ्रमण का मुख्य उद्देश्य विद्यार्थियों को उच्च शिक्षा संस्थानों के शैक्षणिक वातावरण, आधुनिक तकनीकी संसाधनों तथा औद्योगिक कार्यप्रणाली से प्रत्यक्ष रूप से अवगत कराना था। विश्वविद्यालय परिसर में विद्यार्थियों को विभिन्न संकायों, प्रयोगशालाओं, पुस्तकालय तथा उपलब्ध शैक्षणिक सुविधाओं की जानकारी प्रदान की गई। विशेषज्ञों द्वारा विद्यार्थियों को करियर मार्गदर्शन एवं उच्च शिक्षा के विभिन्न अवसरों के संबंध में भी जानकारी दी गई। इसके पश्चात विद्यार्थियों ने जिनदल इंडस्ट्रियल पार्क का भ्रमण किया, जहां उन्हें औद्योगिक उत्पादन प्रक्रिया, आधुनिक मशीनरी एवं उद्योगों की कार्यप्रणाली के बारे में विस्तार से बताया गया। इस भ्रमण से विद्यार्थियों को व्यावहारिक ज्ञान प्राप्त हुआ तथा उनके भीतर विज्ञान एवं तकनीकी क्षेत्र के प्रति रुचि में वृद्धि हुई। विद्यालय प्रबंधन एवं शिक्षकों के मार्गदर्शन में सम्पन्न यह एक्सपोजर विजिट विद्यार्थियों के लिए अत्यंत ज्ञानवर्धक एवं प्रेरणादायक सिद्ध हुआ। विद्यार्थियों ने इस अवसर को अपने भविष्य के करियर चयन हेतु उपयोगी बताया।

ईद इंसानियत, सब्र और त्याग का पैगाम: मौलाना मंसूर

माईचारे के साथ मनाई गई ईद, मस्जिदों में पहुंचे लोग

हरिभूमि न्यूज | जशपुरनगर
ईद-उल-फितर का पर्व शनिवार को शहर में पूरे जोश, अकीदत और भाईचारे के माहौल में मनाया गया। सुबह होते ही ईदगाह और मस्जिदों की ओर नमाजियों की भीड़ उमड़ पड़ी। शहर के मुख्य ईदगाह में बड़ी संख्या में मुस्लिम समाज के लोगों ने एक साथ नमाज अदा कर मुल्क में अमन-चैन, खुशहाली और तरक्की की दुआ मांगी।

ईद इंसानियत, सब्र और त्याग का पैगाम
ईद की नमाज मौलाना मंसूर ने अदा कराई। नमाज के बाद अपनी तकरीर में उन्होंने कहा कि, ईद केवल खुशियां मनाने का दिन नहीं, बल्कि यह इंसानियत, सब्र और त्याग का पैगाम देता है। रमजान के महीने में रखे गए रोजे हमें भूख-प्यास सहकर दूसरों के दर्द को समझने की सीख देते हैं। उन्होंने कहा कि आज के दौर में सबसे ज्यादा जरूरत आपसी मोहब्बत, भाईचारे और सहिष्णुता की है।

ईदगाह परिसर में खुशी और अपनेपन का नजारा
नमाज के बाद ईदगाह परिसर में खुशी और अपनेपन का अनेखा नजारा देखने को मिला। लोग एक-दूसरे से गले मिलकर "ईद मुबारक" कहते नजर आए। बच्चों, युवाओं और बुजुर्गों में खासा उत्साह दिखा। छोटे बच्चे नए कपड़ों में ईदी पाने और दोस्तों के साथ खुशियां बांटते नजर आए।

ईद का त्योहार एकता और भाईचारे का संदेश देता है
समाज के सदर महबूब अंसारी ने भी इस मौके पर कहा कि, ईद का त्योहार हमें एकता और भाईचारे का संदेश देता है। उन्होंने कहा कि, सभी धर्म और समुदाय के लोग मिल-जुलकर रहें, यही हमारे समाज और देश की सबसे बड़ी ताकत है। उन्होंने अपील की कि हम सब मिलकर समाज में प्रेम, सौहार्द और सहयोग की भावना की ओर मजबूत करें।

लैलुंगा क्षेत्र में के गांवों में गौमांस खपाने की थी तैयारी पुलिस की बड़ी कार्रवाई, 60 किलो गौमांस के साथ तस्कर गिरफ्तार



जशपुर जिले की कोतवा चौकी पुलिस ने 'ऑपरेशन रांखनाट' के तहत कार्रवाई कर एक बड़ी सफलता हासिल की है। पुलिस ने ओडिशा से छत्तीसगढ़ में गौवंश के मांस की तस्करी कर रहे एक आरोपी को गिरफ्तार किया है। आरोपी के पास से एक कार में तस्करी कर ले गया जा रहा 60 किलो गौमांस बरामद किया गया है। आरोपी को विधिवत गिरफ्तार कर न्यायिक रिमांड पर जेल भेज दिया गया है। पूरी कार्रवाई में आरोपी का कबूलनामा और पशु चिकित्सक की वैज्ञानिक पुष्टि अहम रही।

हरिभूमि न्यूज | कोतवा

पुलिस से मिली जानकारी के अनुसार, 20 मार्च की रात करीब 9-10 बजे चौकी कोतवा पुलिस मेन रोड पर वाहनों की चेकिंग कर रही थी। इसी दौरान मुखबिर से पुख्ता सूचना मिली कि एक व्यक्ति ओडिशा के ग्राम बनडेगा से अपनी अल्टो कार क्रमांक ओआर 14 जी 3271 में भारी मात्रा में गौमांस लेकर कोतवा होते हुए लैलुंगा, जिला रायगढ़ की ओर जा रहा है। सूचना मिलते ही वरिष्ठ अधिकारियों को अवगत कराकर

पुलिस टीम ने मेन रोड पर नाकेबंदी की। कुछ ही देर बाद संदिग्ध कार आती दिखी, जिसे घेराबंदी कर रोका गया। वाहन की तलाशी लेने पर पुलिस को ड्राइवर सीट के बगल में रखे एक बैग में 25 पैकेट और बीच की सीट पर रखे काले रंग के बैग में 35 पैकेट, प्रत्येक 1-1 किलो के मिले। कुल 60 किलो संदिग्ध मांस बरामद किया गया। कार चालक की पहचान जीसान हुसैन उम्र 24 वर्ष, निवासी ग्राम बनडेगा, थाना तलसरा, जिला सुंदरगढ़ ओडिशा के रूप में हुई।

तस्करी में प्रयुक्त कार जब्त, आरोपी गया जेल

पशु चिकित्सक की रिपोर्ट और आरोपी के इकबालिया बयान के बाद चौकी कोतवा पुलिस ने आरोपी जीसान हुसैन के खिलाफ छत्तीसगढ़ कृषक पशु परिरक्षण अधिनियम 2004 की धारा 4, 6 और 10 के तहत अपराध दर्ज कर लिया है। घटना में प्रयुक्त अल्टो कार ओआर 14 जी 3271 को जब्त कर लिया गया है तथा आरोपी को विधिवत गिरफ्तार कर न्यायिक रिमांड पर जेल भेज दिया गया है।

जंगल में काटाबेचने जा रहा था

पुलिस हिरासत में पूछताछ और कैमरे पर मीडिया को दिए गए बयान में आरोपी जीसान हुसैन ने अपना जुर्म कबूल कर लिया है। आरोपी ने बताया कि, उसने अपने एक अन्य साथी के साथ मिलकर बनडेगा के पास के ही एक जंगल में गौवंश का वध किया था। वह इस 60 किलो मांस को अपनी कार में रखकर गांवों में बिक्री करने के लिए ले जा रहा था। आरोपी ने स्पष्ट किया कि घटना के वक्त वे केवल दो ही लोग थे।

पशु चिकित्सक ने की पुष्टि

जब्त किए गए मांस की जांच के लिए पुलिस ने पशु चिकित्सालय कोतवा के पशु चिकित्सक सहयक शल्यज्ञ डॉ. दिलीप खलखो को बुलाया। डॉ. खलखो ने अपनी जांच रिपोर्ट में स्पष्ट किया कि, बोरियों और बैग में रखा मांस गौवंश का ही है। डॉ. खलखो ने मीडिया को जानकारी देते हुए बताया, मैंने पुलिस के समक्ष जब्त मांस का परीक्षण किया। जांच में गौवंश के शरीर के कई टुकड़े मिले। इनमें पिछले पैर का घुटने से नीचे खुर तक का पूरा हिस्सा शामिल था, जिसे 3-4 टुकड़ों में काटा गया था। इसके अलावा सामने के पैर के घुटने के जॉइंट के हिस्से, स्कैपुला और कुछ अन्य विशेष हड्डियां मौजूद थीं, जिनसे यह पहचानना आसान हो गया कि यह गौवंश का मांस है।

आकाशीय बिजली का कहर मजदूर की मौत, दो झुलसे

जशपुरनगर। जिले के दुलदुला क्षेत्र में गुरुवार की शाम अचानक गिरी आकाशीय बिजली ने एक परिवार की खुशियां छीन लीं। झगरीबहार स्थित ईट भट्टे में काम करने आए एक मजदूर की मौके पर ही मौत हो गई, जबकि उसके परिवार के दो अन्य सदस्य भी इसकी चपेट में आकर झुलसे गए। प्राप्त जानकारी के अनुसार, दुलदुला थाना क्षेत्र के झगरीबहार में स्थित तरण के ईट भट्टे में कार्यरत मजदूर सोनउ राम उम्र 51 वर्ष अपने परिवार के साथ घर के भीतर बैठे हुए थे। इसी दौरान मौसम ने अचानक करवट बदली और तेज गर्जना के साथ आकाशीय बिजली सीधे उनके घर पर आ गिरी। हादसा इतना भयावह था कि सोनउ राम की मौके पर ही मौत हो गई।

चार दिन पहले आया था मृतक

दुलदुला थाना प्रमारी सुनील सिंह ने बताया कि, मृतक मूल रूप से शक्ति जिले के मालखरोडा थाना क्षेत्र का निवासी था। वह करीब चार दिन पहले ही अपने परिवार के साथ यहां मजदूरी करने आया था। यह हादसा न केवल एक परिवार के लिए गहरा आघात है, बल्कि बदलते मौसम में आकाशीय बिजली के बदले खतरे की ओर भी संकेत करता है। ग्रामीण और अस्थायी आवासों में रहने वाले लोगों के लिए ऐसी घटनाएं अधिक जोखिमपूर्ण साबित हो रही हैं। प्रशासन ने लोगों से अपील की है कि, खराब मौसम के दौरान सुरक्षित स्थानों पर रहें और सतर्कता बरतें, ताकि इस प्रकार की घटनाओं से बचा जा सके।

दो अन्य सदस्य खतरे से बाहर

परिवार के अन्य दो सदस्य भी बिजली के झटके से प्रभावित हुए हैं। हालांकि दोनों की हालत खतरे से बाहर बताई जा रही है। घटना के बाद परिजनों में चीख-पुकार मच गई और आसपास के लोग मौके पर पहुंच गए।

आधुनिक तकनीक से तैयार किया खेती का नया मॉडल

जशपुरनगर। ग्राम पंचायत भीतघरा, बगीचा विकास खंड के मुकेश कुजूर ने दिखा दिया कि नई सोच और आधुनिक तकनीक से खेती को ज्यादा लाभकारी बनाया जा सकता है। 25 एकड़ में टमाटर, पता गोभी, मक्का, खीरा और गेंदा की बहु-फसली खेती कर ये बना रहे हैं सफलता का नया मॉडल अगर आप भी सीखना चाहते हैं ऐसी ही नई तकनीकें, तो 23 से 25 मार्च को कृषि क्रांति एक्सपोजे कुनकुरी में जरूर आएँ। भीतघरा के किसान मुकेश कुजूर ने अपने 25 एकड़ खेत को नवाचार का मॉडल बना दिया है। किसान अपने खेतों में बहुफसली खेती से जिले के दूसरे किसानों को भी प्रेरणाहित कर रहे हैं। उन्होंने बताया कि वे अपने खेत में टमाटर, पता गोभी, मक्का, खीरा और गेंदा फूल की भी खेती कर रहे हैं। किसान मुकेश ने नई सोच और प्रयोगों से साबित किया है कि समझदारी से खेती को अधिक लाभकारी बनाया जा सकता है। उन्होंने बताया कि, वे सिंचाई के लिए ड्रिप और मलिनचंग से टमाटर की खेती करते हैं। खेतों के बीच बीच में मक्का और गेंदा का फूल भी लगाए हैं, जिससे उनकी अतिरिक्त आमदनी हो जाती है।



विशेष पिछड़ी जनजातियों के सर्वेक्षण हेतु कार्यशाला



जशपुरनगर। जिला प्रशासन जशपुर के तत्वाधान में मनोरा जनपद पंचायत के सभा कक्ष में विशेष पिछड़ी जनजाति पहाड़ी कोरवा एवं बिरहोर समाज के सर्वेक्षण के लिए एक दिवसीय कार्यशाला का आयोजन किया गया। कार्यक्रम में जिले के विभिन्न क्षेत्रों से आए जनजातीय समाज के महिला एवं पुरुष बड़ी संख्या में उपस्थित रहे। कार्यशाला को संबोधित करते हुए सहायक आयुक्त संजय सिंह ने कहा कि, शासन की योजनाओं का लाभ विशेष पिछड़ी जनजाति के प्रत्येक पात्र व्यक्ति तक पहुंचाना प्रशासन की प्राथमिकता है। उन्होंने विभागीय कर्मचारियों को निर्देश देते हुए कहा कि, वे पूर्ण निष्ठा एवं जिम्मेदारी के साथ कार्य करें, ताकि कोई भी पात्र हितग्राही योजनाओं से वंचित न रहे। उन्होंने शिक्षा, सड़क, स्वास्थ्य एवं आवास जैसी मूलभूत सुविधाओं की उपलब्धता सुनिश्चित करने पर भी जोर दिया। उन्होंने आगे कहा कि वर्तमान में संचालित सर्वेक्षण कार्य में समाज के लोगों की सक्रिय सहभागिता अत्यंत आवश्यक है।

समाचार ही नहीं, विचार भी बढ़ते भारत की आवाज

ITSA HOSPITALS
HEALTHCARE. HOSPITALITY. HARMONY.

Presents

जिला संवाद 2026

मा. रामविचार नेताम
कृषि मंत्री, छ.ग. शासन

मा. स्याम बिहारी जायसवाल
स्वास्थ्य मंत्री, छ.ग. शासन

डॉ. हिमांशु द्विवेदी
प्रधान संपादक - हरिभूमि, आईएनएच

रामानुजगंज

23 मार्च 2026, सोमवार
समय : शाम 05 बजे से

कार्यक्रम स्थल : **काका लरंग साय कम्प्यूनिटी हॉल (टाउन हॉल) रामानुजगंज, जिला-रामानुजगंज-बलरामपुर**

चिरमिरी

24 मार्च 2026, मंगलवार
समय : शाम 05 बजे से

कार्यक्रम स्थल : **तानसेन भवन जीएम कॉम्प्लेक्स, चिरमिरी, जिला-एमसीबी**

छत्तीसगढ़ सरकार के दो वर्ष पूर्ण होने पर

जिले के विकास में कारगर हो रही योजनाओं, विकास कार्यों और समस्याओं पर विस्तार से चर्चा एवं मंथन

रामानुजगंज 23 मार्च 2026, सोमवार समय : शाम 05 बजे से
कार्यक्रम स्थल : काका लरंग साय कम्प्यूनिटी हॉल (टाउन हॉल) रामानुजगंज, जिला-रामानुजगंज-बलरामपुर

चिरमिरी 24 मार्च 2026, मंगलवार समय : शाम 05 बजे से
कार्यक्रम स्थल : तानसेन भवन जीएम कॉम्प्लेक्स, चिरमिरी, जिला-एमसीबी



जिप सीईओ ने खिलाड़ियों से मरी बस को हरी झंडी दिखाकर किया रवाना

सूरजपुर। जिला प्रशासन एवं खेल एवं युवा कल्याण विभाग द्वारा संभाग स्तरीय सरगुजा ओलंपिक प्रतियोगिता में भाग लेने जा रहे खिलाड़ियों को आज रवाना किया गया। इस अवसर पर जिला पंचायत सीईओ विजेन्द्र सिंह पाटले ने खिलाड़ियों से भरी बस को हरी झंडी दिखाकर रवाना किया। उल्लेखनीय है कि यह प्रतियोगिता 21 से 23 मार्च तक सरगुजा में आयोजित की जाएगी, जिसमें जिला स्तरीय प्रतियोगिता में विजेता खिलाड़ी संभाग स्तर पर जिले का प्रतिनिधित्व करेंगे। इस प्रतियोगिता में जिले से कुल 410 खिलाड़ी 12 विभिन्न खेल विधाओं में भाग लेंगे। जिला प्रशासन ने सभी प्रतिभागी खिलाड़ियों को उत्कृष्ट प्रदर्शन करने तथा उनके उज्वल भविष्य की कामना की है।

कार्यशाला में छात्रों को मिला पर्यटन और पर्यावरण संतुलन का नया दृष्टिकोण



प्रेमनगर। शासकीय नवीन महाविद्यालय प्रेमनगर में राष्ट्रीय उच्च शिक्षा अभियान अंतर्गत आयोजित पांच दिवसीय इको टूरिज्म कार्यशाला के चौथे दिन का सत्र छत्तीसगढ़ में पर्यटन विकास के नए आयाम विषय पर केंद्रित रहा। यह सत्र विद्यार्थियों के लिए ज्ञानवर्धक और प्रेरणादायक सिद्ध हुआ, जिसमें पर्यटन और पर्यावरण संरक्षण के बीच संतुलन पर विशेष जोर दिया गया। कार्यक्रम की अध्यक्षता महाविद्यालय के प्राचार्य डॉ. एच. एन. दुबे ने की। मुख्य अतिथि के रूप में नगर पंचायत अध्यक्ष श्रीमती सुखमनिजा जगत एवं विशिष्ट अतिथि उपाध्यक्ष आलोक साहू उपस्थित रहे। विषय विशेषज्ञों के रूप में डॉ. अखिलेश द्विवेदी और डॉ. अखिलेश पाण्डे एवं विनोद साहू ने अपने विचार साझा किए। कार्यक्रम का संचालन सह संयोजक हीरालाल सिंह ने किया।

सामान्य सभा की बैठक में अधिकारियों की अनुपस्थिति पर जताई नाराजगी



राजपुर। जनपद पंचायत सभाकक्ष में शुक्रवार को सामान्य सभा की महत्वपूर्ण बैठक आयोजित की गई जिसमें विभिन्न विभागों की योजनाओं की विस्तृत समीक्षा की गई। बैठक में शिक्षा, कृषि, वन, मनरेगा, प्रशासनिक आवास योजना, राष्ट्रीय ग्रामीण आजीविका मिशन (एनआरएलएम), स्वास्थ्य, प्राथमिकता, मत्स्य, महिला एवं बाल विकास, ग्रामीण यांत्रिकी सेवा, उद्यानिकी, पीएमजीएएसआई, लोक स्वास्थ्य यांत्रिकी एवं जल संधान विभाग के अधिकारी उपस्थित रहे। बैठक के दौरान सभी विभागों के अधिकारियों ने अपने-अपने विभागों द्वारा संचालित योजनाओं की प्रगति और क्रियान्वयन की जानकारी जनप्रतिनिधियों को दी। सदस्यों ने योजनाओं की जमीनी स्थिति पर चर्चा करते हुए कई महत्वपूर्ण सुझाव भी दिए। स्वास्थ्य विभाग को निर्देशित किया गया कि संस्थागत प्रसव केंद्रों से जन्म एवं मृत्यु प्रमाण पत्र 21 दिनों के भीतर अनिवार्य रूप से जारी किए जाएं, ताकि आम नागरिकों को किसी प्रकार की परेशानी न हो। वहीं महिला एवं बाल विकास विभाग के प्रति सदस्यों ने आंगनवाड़ी केंद्रों में बच्चों को गुणवत्ता युक्त भोजन नहीं मिलने पर नाराजगी जताई और व्यवस्था में सुधार लाने के निर्देश दिए। बैठक में जनप्रतिनिधियों ने अधिकारियों की अनुपस्थिति पर भी असंतोष व्यक्त किया। उन्होंने स्पष्ट कहा कि बिना विशेष कारण के किसी भी विभाग के अधिकारी अपने स्थान पर प्रतिनिधि न भेजें, बल्कि स्वयं उपस्थित होकर जवाबदेही सुनिश्चित करें। बैठक में सभी विभागों को योजनाओं के बेहतर क्रियान्वयन, पारदर्शिता और समयबद्ध कार्यवाही सुनिश्चित करने के निर्देश दिए गए, ताकि क्षेत्र के विकास कार्यों में तेजी लाई जा सके और आमजन को योजनाओं का पूरा लाभ मिल सके।

विशोम के प्रभाव से देर शाम हुई वर्षा

अंबिकापुर। पड़ुआ विशोम के प्रभाव से मौसम में व्यापक बदलाव आया है। शुक्रवार की देर शाम शहर में हल्की वर्षा हुई। उत्तर भारत में पूर्व में सक्रिय पड़ुआ विशोम का असर अभी तक खत्म नहीं हुआ है। साथ ही दो दिन पूर्व सक्रिय विशोम भी पूर्व में सक्रिय विशोम में सम्मिलित हो गया है। उभर देश के विभिन्न क्षेत्रों में सक्रिय चक्रवाती परिसंचरण एवं ट्रोफिका की सक्रियता भी पूर्ववत बनी हुई है जिसके प्रभाव से लगातार खाड़ी से नमी पहुंच रही है। पूर्व में हुई बारिश एवं ओलावृष्टि के कार भी वातावरण में नमी की मात्रा बढ़ गई है तथा स्थानीय प्रभाव से बरफ बन रहे हैं। शुक्रवार को दोपहर बाद से देर शाम तक आसमान पर घने बादल छाए रहे वहीं रात्रि 8.45 बजे हल्की वर्षा हुई। मौसम विज्ञानी रात में भी कहीं कहीं बारिश होने की संभावना व्यक्त कर रहे हैं। इसके पूर्व गुरुवार को मैनपाट में सुबह से शाम तक हल्की वर्षा हुई थी। आलू अनुसंधान केंद्र द्वारा मैनपाट में 4.6 मिमी वर्षा रिकॉर्ड की गई है।

वन भूमि पर अतिक्रमण करने वाले 166 लोगों जारी की नोटिस महामाया पहाड़ पर अवैध अतिक्रमण के खिलाफ फिर सक्रिय हुआ वन विभाग

हरिभूमि न्यूज अंबिकापुर

महामाया पहाड़ पर लगातार बढ़ रहे अवैध अतिक्रमण एवं सागौन पेड़ों की हो रही अवैध कटाई की लगातार शिकायतों के बाद एक बार फिर वन विभाग सक्रिय हो गया है। अतिक्रमणकारियों में मंचा हड़कम्य महा माया पहाड़ी की वन भूमि पर अवैध अतिक्रमण कर रहे 166 लोगों को नोटिस जारी किया है जिससे अतिक्रमणकारियों में हड़कम्य बच गया है।



जंगल में कटे सागौन के पेड़।



पेड़ों को काटकर बनाया गया मैदान।

वन अमले की लापरवाही से शहर से सटे महामाया पहाड़ के अस्तित्व पर बड़ा संकट उत्पन्न हो गया है। महामाया पहाड़ की सुरक्षा के उद्देश्य से वन विभाग ने पहाड़ी पर अवैध अतिक्रमण करने के साथ ही रेस्ट हाऊस सहित अन्य निर्माण किया है जहां नियमित विभाग के अधिकारी-कर्मचारियों की आवाजाही होती है साथ ही जंगल की सुरक्षा के लिए नियमित कर्मचारी भी नियुक्त हैं लेकिन वन अधिकारियों की लापरवाही से न तो पहाड़ी पर अवैध अतिक्रमण का सिलसिला रूक रहा है न ही सागौन पेड़ों की अवैध कटाई। दुर्भाग्य पहाड़ी के अलग-अलग हिस्से में दिनदहाड़े मरुमूक का उत्खनन कर रहे हैं। धल्ले से चल रहे अवैध कटाई एवं उत्खनन पर लोग वन अधिकारियों पर भी मिलीभगत करने का आरोप

लगा रहे हैं। पहाड़ी की वन भूमि पर अवैध अतिक्रमण कर सेकड़ों लोगों द्वारा पक्के मकान बनाने की शिकायत पर पिछले साल विभाग ने जांच उपरांत अतिक्रमणकारियों का चिन्हांकन किया था तथा अंतिम नोटिस जारी कर 19 जनवरी 2025 को पहाड़ी की वन भूमि पर बने 42 मकानों को ढहाकर अतिक्रमण हटाया था। विभाग ने पिछले साल जून में चोरकाकछार के 38 अवैध अतिक्रमण को हटा कर भूमि को कब्जा मुक्त किया था। वर्षों से वन भूमि में मकान बनाकर रह रहे लोगों को इस तरह की प्रशासनिक कार्रवाई की उम्मीद नहीं थी तथा लोग अंतिम समय तक इसका हल निकालने की उम्मीदें लगाए बैठे थे। विभाग ने वन भूमि में निवासरत अन्य अतिक्रमणकारियों का भी चिन्हांकन

जांच के लिए 6 सदस्यीय टीम

शहर से सटा महामाया पहाड़ ग्राम खेरबाघ, बधियाचुंवा, लालमाटी, लुवकी एवं बाकी बांध का झुलाका जंगल का क्षेत्र है। इस क्षेत्र की वन भूमि को संरक्षित करने विभाग ने बीच-बीच में पौधरोपण करने की भी खानापूर्ति की लेकिन सफलता नहीं मिली। इन क्षेत्रों में लगातार अवैध अतिक्रमण हो रहा है। वन भूमि पर लगातार अवैध अतिक्रमण की शिकायत पर विभाग ने प्रशिखु आर्डीएफएस श्वेता कंबोज के नेतृत्व में 6 सदस्यीय जांच दल का गठन किया है। जांच टीम पूरे झुलाके का भ्रमण कर हाल में हुए अवैध अतिक्रमणों का विच्छादन करेंगे।

दो एकड़ में लगे सागौन पेड़ों का सफाया

पार्षद आलोक दुबे ने वनकर्मियों की मिलीभगत से अतिक्रमणकारियों द्वारा 2 एकड़ में लगे सागौन के हरे पेड़ों की अवैध कटाई करने की शिकायत की थी। शिकायत पर विभाग के अधिकारियों ने जांच की तो शिकायत सही मिली। बताया जा रहा है कि बीट गार्ड अली अहमद की शह पर तस्करों ने होलिका दहन की रात्रि सागौन पेड़ों की कटाई की थी। अवैध कटाई की पुष्टि होने पर विभाग ने बीट गार्ड अली अहमद को हटा दिया है। पार्षद श्री दुबे ने बीट गार्ड से लेकर एस्डीओ तक वन अधिकारियों पर भूमिकाओं से मिलीभगत करने एवं अवैध वस्तुओं को हटाने और अतिक्रमण एवं अवैध कटाई संबंधी जनप्रतिनिधि की शिकायत पर जांच हेतु जंगल नहीं जाने का आरोप लगाया है।

की कार्रवाई रोक दी गई। भाजपा

पार्षद आलोक दुबे की शिकायत पर फिर से विभाग सक्रिय हो गया है तथा पहाड़ी के खेरबाघ बीट के आरएफ 5581 स्थित वन भूमि पर निवासरत 166 लोगों को धारा 80 की अंतिम नोटिस जारी कर अतिक्रमण हटाने एक पखवाड़े का समय दिया गया है। नोटिस में अतिक्रमणकारियों को भूमि से संबंधित वैध दस्तावेज भी प्रस्तुत करने कहा गया है।

दी गई नोटिस

महामाया पहाड़ स्थित कक्ष क्रमांक आरएफ-2581 की वन भूमि पर अतिक्रमण करने वाले 166 लोगों को अंतिम नोटिस जारी की गई है। लापरवाही सामने आने पर कर्मचारियों के विरुद्ध भी कार्रवाई की जाएगी।

-अभिषेक जोगावत डीएफओ, सरगुजा

पढ़ाई करने वापस छात्रावास लौटी छात्र से अधीक्षिका ने की मारपीट

हरिभूमि न्यूज सीतापुर

छात्रावास अधीक्षिका पर कक्षा 12वीं की पढ़ाई करने वाली छात्रा को मानसिक रूप से प्रताड़ित व मारपीट करने का आरोप लगा है। छात्रा के पिता ने मामले में एनडीएम को ज्ञापन सौंपते हुए कार्रवाई की मांग की है।

पहले घर आई हुई थी। घर में कुछ दिन रहने के बाद 12वीं परीक्षा की तैयारी करने घर से वापस छात्रावास आ गई। छात्रावास आते ही अधीक्षिका ने नाराजगी जताते हुए छात्रा को फटकार लगाई और घर वापस जाने कहा। इतने में भी उनका मन नहीं भरा तब अधीक्षिका ने छात्रा को मानसिक रूप से प्रताड़ित करते हुए पिटाई कर दी। छात्रावास अधीक्षिका के इस बर्ताव से 12वीं की परीक्षा की तैयारी के सिलसिले में छात्रावास गई छात्रा बुरी तरह डर गई और अपने साथ हुई घटना के बारे में घरवालों को अवगत कराया। छात्रा के पिता का आरोप है कि छात्रा कुछ दिनों

का माहौल नहीं होने की वजह से छात्रा परीक्षा की तैयारी की नीयत से वापस छात्रावास लौट आई थी। बेटी के साथ मारपीट की घटना से दुःखी पिता ने छात्रावास अधीक्षिका पर मारपीट का आरोप लगाते हुए एनडीएम को ज्ञापन सौंपा। आरोप है कि अधीक्षिका एक ही छात्रावास में लम्बे समय से पदस्थ है और कई बार शिकायत व कार्रवाई के बाद भी वे अपने स्थान पर डटी हुई है।

इस संबंध में एनडीएम रामसिंह ठाकुर ने बताया कि उसकी जांच हो रही है इसके जांच के लिए बीईओ कार्यालय को आदेशित किया गया है।

अनाधिकृत रूप से उप पंजीयक कार्यालय में बैठ रहे दस्तावेज लेखक, चल रही दलाली

हरिभूमि न्यूज राजपुर

उप पंजीयक कार्यालय में लंबे समय से दलालों द्वारा अवैध वसूली की शिकायतों के बीच शुक्रवार को उप पंजीयक ने अचानक निरीक्षण कर व्यवस्था को परखा। निरीक्षण के दौरान वे सीधे दस्तावेज लेखन कक्ष पहुंचे, जहां उन्होंने मौजूद दस्तावेज लेखकों की जांच की और उनकी गतिविधियों की जानकारी ली। जांच में यह बात सामने आई कि कई दस्तावेज लेखक ऐसे हैं जिनका लाइसेंस बलराजपुर का जारी हुआ है लेकिन वे राजपुर में बैठकर काम कर रहे हैं। साथ ही दलालों के माध्यम से पक्षकारों से अवैध वसूली किए जाने की भी बात सामने आई।



पास के होटलों या अन्य स्थानों पर लगे जाकर सौदेबाजी करते हैं और हर कार्य पर कमीशन लेते हैं। इस पूरे मामले को गंभीरता से लेते हुए उप पंजीयक ने संबंधित लोगों के नाम नोट किए और उच्च अधिकारियों को रिपोर्ट भेजकर कार्रवाई करने की बात कही। उप पंजीयक ने स्पष्ट कहा कि वे सप्ताह में मंगलवार और गुरुवार को राजपुर में बैठते हैं लेकिन दलालों की सक्रियता के कारण कार्यालय की छवि खराब हो रही है। इसे सुधारने के लिए उन्होंने सॉफ्टवेयर के माध्यम से दस्तावेज लेखकों को निर्देश जारी किए हैं कि केवल वही व्यक्ति कार्य करेंगे जिनका लाइसेंस वैध है। साथ ही तहसील परिसर और आसपास के होटलों में बैठकर दलाली करने वालों पर कड़ी निगरानी रखी जाएगी। भविष्य में ऐसी गतिविधि सामने

आने पर सख्त कार्रवाई की चेतावनी भी दी गई है। बताया जा रहा है कि लाइसेंसधारी दस्तावेज लेखक पक्षकारों से निर्धारित शुल्क से अधिक राशि वसूल रहे हैं। जहां वास्तविक फीस लगभग 3000 रुपए हैं वहीं अधिकारियों के नाम पर 3000 से 5000 रुपए और ऑफपेरेटर शुल्क के नाम पर अलग से 1000 रुपए तक वसूले जा रहे हैं। हालांकि यह स्पष्ट नहीं है कि यह राशि वास्तव में अधिकारियों तक पहुंचती है या नहीं, लेकिन पक्षकारों से अवैध वसूली का सिलसिला लंबे समय से जारी है।

की जाएगी कड़ी कार्रवाई

शिकायत मिली थी कि लाइसेंस धारी दस्तावेज लेखक के अलावा अन्य कई लोग दलाली का व लेखक का कार्य करते हैं और अवैध वसूली की जा रही है। शिकायतों को लेकर आकस्मिक निरीक्षण किया गया। दो बलराजपुर के दस्तावेज लेखक हैं फिर भी इनके द्वारा राजपुर में बैठकर कार्य किया जाता है इसके अलावा अन्य अनाधिकृत रूप से जहां रहकर लड़ाई झगड़ा और अवैध वसूली करते हैं। इस संबंध में उच्च अधिकारियों को अवगत कराया जाएगा और उचित कार्रवाई होगी।


-बंसंत कुजूर उप पंजीयक राजपुर

चरित्र शंका का आरोप लगाकर महिला से मारपीट, निकाला घर से

मदनपुर। ग्राम पंचायत रविन्द नगर में एक महिला को उसके परिजन ने चरित्र शंका का आरोप लगाकर न सिर्फ उसके साथ मारपीट किया बल्कि उसे घर से निकाल दिया। पीड़िता ने घटना की शिकायत जयनगर थाने में की है। शिकायत पर पुलिस ने जांच शुरू कर दी है। जयनगर थाने में दी गई शिकायत में 41 वर्षीया पीड़िता ने बताया है कि तीन साल पूर्व ही पति की मृत्यु हो गई जिसके बाद वह पुत्र के साथ ससुराल में रह रही थी। परिवार की आर्थिक स्थिति ठीक नहीं होने पर वह एक शो रूप में काम करने के अलावा टिफिन पार्सल का काम कर पुत्र का लालन पालन करती आ रही थी। पीड़िता का आरोप है कि 11 मार्च की रात 9 बजे शो रूम का एक सहकर्मी उसके घर पैसा देने आया था। सहकर्मी के घर में आने की जानकारी परिजन को लगी तो जेट, देवर सहित अन्य लाठी डंडा लेकर पहुंचे और उसे एक सहकर्मी के साथ गाली-गलौज करते हुए मारपीट करना शुरू कर दिया। साथ ही सहकर्मी को शादी करने का दबाव बनाने लगे और जबरन कई कागजों पर उसका हस्ताक्षर करवा कर अपने पास रख लिए। पीड़िता ने मामले की जांच कर दोषियों के विरुद्ध कार्रवाई किए जाने की मांग की है।

शहर एवं ब्लॉक कांग्रेस की हुई बैठक संगठन को मजबूत करने दिए निर्देश

सूरजपुर। सर्किट हाउस में शहर कांग्रेस कमेटी एवं ब्लॉक कांग्रेस कमेटी की बैठक आयोजित किया गया। शहर कांग्रेस अध्यक्ष मनोज डालमिया व ब्लॉक कांग्रेस अध्यक्ष जफर हैदर के संयुक्त नेतृत्व एवं शहर कांग्रेस प्रभारी नरेंद्र जैन, विकास सिंह व ब्लॉक कांग्रेस प्रभारी संजीव श्रीवास्तव की उपस्थिति में बैठक आयोजित किया गया। बैठक में संगठन के कार्यकारिणी विस्तार, संगठन के गतिविधियों की रूप-रेखा एवं आगामी आने वाले कार्यक्रमों की रणनीति तय किया गया। साथ ही बूथ स्तर से लेकर ब्लॉक स्तर तक के कार्यकर्ताओं को रिचार्ज करने का रणनीति तय किया गया। बैठक में जमीनी स्तर के कार्यकर्ताओं को प्रमुत्साह के साथ महत्व देते हुए जनता के बीच जाकर भारतीय जनता पार्टी सरकार द्वारा जनता के साथ किए जा रहे छल एवं झूठे वादे एवं कांग्रेस द्वारा देश एवं प्रदेश के विकास के लिए किए गए कार्यों को पहुंचाने की रूपरेखा तय किया गया। इस दौरान नरेश राजवाड़े, अश्विनी सिंह, रामकृष्ण ओझा, कुसुमलता राजवाड़े, मनोज अग्रवाल, वीरेंद्र बंसल, विष्णु कसेरा, आकाश साहू, नीरज तायल,



नवीन जायसवाल, अविनाश यादव, भावना सिंह नेताम, धर्मेन्द्र सिंह, वीरेंद्र मिश्रा, बाबूलाल सिंह, किशुन सिंह, बाबूलाल राजवाड़े, हरक लाल राजवाड़े, दिलीप सोनी, हिमाचल राजवाड़े, चंदूल कुशावाहा, कलकत्ता राजवाड़े, इंद्रजीत शर्मा, सेयद नदीम, मुस्तफा खान, शिवम साहू, सौरभ गुप्ता, सुमंत राजवाड़े, गिरधारी साहू, प्रशांत साहू, नूरेशा तिकी, अंजना दास, मोहिवुल हसन, मधु साहू, राजेश सोनवानी, देश दीपक दीवान, हुपेश प्रजापति, संजय कुजूर, सोमनाथ सिंह, दिनेश सिंह, रामेश्वर, मोहनराज, गुलशन राजवाड़े, परमेश्वर सिंह, बाला राम राजवाड़े, सुरेंद्र सिंह, सोमारू सिंह, प्रवीण सोनी, मोहन सिंह, रामसिंह, कमलेश राजवाड़े, लालू राजवाड़े, अमित यादव, शौर्य रवि एवं अन्य कार्यकर्ता उपस्थित थे।



रविन्द्रनगर गांव में बढ़ते कर्ज से परेशान युवक ने लगाई फांसी

बिभ्रामपुर। बढ़ते कर्ज के तनाव से परेशान होकर ग्राम रविन्द्रनगर निवासी एक युवक ने बीती रात अज्ञात कारणों से अपने घर में फांसी लगाकर आत्महत्या कर ली है, जयनगर पुलिस ने बताया कि ग्राम रविन्द्रनगर निवासी सीलिंग सेंटिंग का काम करने वाला 35 वर्षीय राजेश राय पिता दीपक राय ने गुरुवार की रात घर में अपने कमरे में सोने गया, जहां पर उसने फांसी लगाकर आत्महत्या कर ली है। परिजन ने आशंका जताई है कि युवक कर्ज की वजह से काफी तनाव में रहता था, जिस वजह से उसने उक्त घटना को अंजाम दिया है। पुलिस ने बताया कि युवक की पत्नी भी गुरुवार को ही अपने मायके जाने घर से निकली थी, जिससे वह अकेलेपन में फांसी लगा लिया है, हालांकि मामले की जांच पूरी होने के बाद ही वस्तुस्थिति स्पष्ट हो सकेगी, फिलहाल पुलिस ने सूचना पर शव का पंचनामा व पीएम कराने उपरांत मर्ग कायम कर विवेचना शुरू कर दी है।



जेल का निरीक्षण करते अधिकारी।

जिला जेल का किया गया निरीक्षण, बंदियों को दी गई विधिक सहायता की जानकारी

हरिभूमि न्यूज सूरजपुर

प्रधान जिला एवं सत्र न्यायाधीश एवं जिला विधिक सेवा प्राधिकरण की अध्यक्ष श्रीमती विनीता वार्नर की अध्यक्षता में डिस्ट्रिक्ट विजिटर्स बोर्ड ने जिला जेल का निरीक्षण किया। निरीक्षण का उद्देश्य बंदियों की वर्तमान स्थिति, उपलब्ध सुविधाओं की गुणवत्ता एवं विधिक सहायता व्यवस्थाओं की समीक्षा करना था। निरीक्षण दल ने बैरक, रसोईघर, स्वास्थ्य केंद्र एवं सामान्य उपयोग के क्षेत्रों का बारीकी से मुआयना किया तथा स्वच्छता, भोजन की गुणवत्ता, चिकित्सा सुविधाओं, शिक्षा कार्यक्रमों एवं लीगल एड क्लीनिक की कार्यप्रणाली का मूल्यांकन किया। अधिकारियों ने बंदियों से सीधे चर्चा कर उनकी समस्याएं सुनीं। प्रधान जिला न्यायाधीश ने जेल अधीक्षक को निर्देशित किया कि बंदियों को स्वच्छ वातावरण, पौष्टिक भोजन, नियमित चिकित्सा जांच एवं शिक्षा के अवसर बिना किसी व्यवधान के सुनिश्चित किए जाएं। जिला एवं अपर सत्र न्यायाधीश आनंद प्रकाश बावियाल ने बंदियों को उनेक अधिकारों की जानकारी देते हुए बताया कि जेल लीगल एड क्लीनिक में उपस्थित अधिवक्ता एवं पीएलवी से बंदी बिना किसी हिचकिचाहट के अपनी कानूनी समस्याएं साझा कर सकते हैं। सचिव बालदेव ठोपाने ने बंदियों की व्यक्तिगत समस्याएं नोट कर मुफ्त अधिवक्ता नियुक्ति एवं लीगल एड डिफेंस काउंसिल की सेवाओं की जानकारी दी। निरीक्षण के दौरान में अतिरिक्त पुलिस अधीक्षक रितेश चौधरी, सीएमएचओ कपिल देव पैकरा, जेल अधीक्षक विक्रम गुप्ता सहित अन्य अधिकारी उपस्थित रहे।

को निर्देशित किया कि बंदियों को स्वच्छ वातावरण, पौष्टिक भोजन, नियमित चिकित्सा जांच एवं शिक्षा के अवसर बिना किसी व्यवधान के सुनिश्चित किए जाएं। जिला एवं अपर सत्र न्यायाधीश आनंद प्रकाश बावियाल ने बंदियों को उनेक अधिकारों की जानकारी देते हुए बताया कि जेल लीगल एड क्लीनिक में उपस्थित अधिवक्ता एवं पीएलवी से बंदी बिना किसी हिचकिचाहट के अपनी कानूनी समस्याएं साझा कर सकते हैं। सचिव बालदेव ठोपाने ने बंदियों की व्यक्तिगत समस्याएं नोट कर मुफ्त अधिवक्ता नियुक्ति एवं लीगल एड डिफेंस काउंसिल की सेवाओं की जानकारी दी। निरीक्षण के दौरान में अतिरिक्त पुलिस अधीक्षक रितेश चौधरी, सीएमएचओ कपिल देव पैकरा, जेल अधीक्षक विक्रम गुप्ता सहित अन्य अधिकारी उपस्थित रहे।



रिलीज के बाद धुरंधर 2 का पायरेटेड वर्जन पहुंचा पाकिस्तान

मुंबई। धुरंधर 2 फिल्म सिनेमाघरों में रिलीज हो चुकी है। फिल्म रिलीज होने के बाद से ही चर्चा का विषय बनी हुई है। रिलीज के एक दिन में ही इसके चर्चे पाकिस्तान तक होने लगे हैं। अब पाकिस्तान में भी लोग धुरंधर 2 के मजे ले रहे हैं, लेकिन सिनेमाघरों में नहीं टीवी पर। सोशल मीडिया पर कुछ तस्वीरें वायरल हुईं, जिनमें पाकिस्तान में लोग टीवी में 'धुरंधर 2' देखते नजर आए। खालिद महमूद खालिद नाम के

एक पत्रकार ने एक्स पर पोस्ट करते हुए लिखा, 'वाचिंग धुरंधर 2 इन लाहौर।' अब ये पोस्ट वायरल हो रही है और लोग इसपर पाकिस्तान की जमकर ट्रोलिंग कर रहे हैं। इस पर आदित्य राज कौल ने जवाब देते हुए निराशा जताई। आदित्य राज कौल फिल्म धुरंधर से रिसर्च कंसल्टेंट के तौर पर भी जुड़े थे। उन्होंने लिखा, 'दुख की बात है कि धुरंधर 2 रिवेंज का पायरेटेड वर्जन आज ही पाकिस्तान पहुंच गया।'



हॉलीवुड मसाला

वैल को निधन के 1 साल बाद एआई ने किया जिंदा

लॉस एंजिल्स। बैटमैन कॉरैक्टर और टॉप गन जैसी फिल्मों के लिए पहचाने जाने वाले दिग्गज एक्टर वैल किल्मर की बीते साल अप्रैल में मौत हो गई थी। 65 साल की उम्र में उनका निधन हुआ था। अब जब फैंस यह मानकर चल रहे थे कि वह अपने फेवरेट एक्टर को पढ़े पर दोबारा नहीं देख पाएंगे, जबरदस्ती एआई ने उन्हें डिजिटली फिर से जिंदा कर दिया है। जी हाँ, आर्टिफिशियल इंटेलिजेंस के जरिए हम और आप अपकॉमिंग फिल्म 'कब्र की तरह गहरा' में वैल किल्मर को एक्टिंग करते हुए देखेंगे। इस फिल्म के लिए उन्हें साल 2020 में कास्ट किया गया था। उन्होंने इसके कुछ हिस्सों की शूटिंग की थी, जबकि कई सीन शूट नहीं कर पाए थे। अब इस खबर ने सोशल मीडिया पर नई बहस छेड़ दी है। कई फैंस जहां एक्टर को दोबारा पढ़े पर देखने के लिए बेताब हैं, वहीं कड़वां ने इसे तकनीक का घटिया इस्तेमाल बताया है।



डिज्नी ने किया समर 2028 लाइन-अप का ऐलान

लॉस एंजिल्स। डिज्नी ने हाल ही में अपनी समर 2028 लाइन-अप का ऐलान कर दिया है। इसमें 'इनकेडिबलस 3' और 'लिलो एंड स्टिच 2' को लेकर भी बड़ा अपडेट दिया गया है, जिसमें इन दो बड़ी फिल्मों की रिलीज डेट सामने आ गई है। इस अपडेट के बाद अब फैंस को एक्सटेंडिबलस 3 16 जून 2028 को शिफ्टर्स में रिलीज होगी। इस बार फिल्म को पीटर डोहान डायरेक्ट करेंगे, जबकि बैड बर्ड इसमें राइटर के तौर पर जुड़े रहेंगे। वहीं दूसरी तरफ, 'लिलो एंड स्टिच 2' की बात करें, तो इसकी कहानी क्रिस सैंडर्स लिख रहे हैं, जो इस फ्रेंचाइजी के ओरिजिनल क्रिएटर भी हैं। मेकर्स ने इन फिल्मों की रिलीज डेट की घोषणा अपने इंस्टाग्राम हैंडल के जरिए शेयर की है। रिपोर्ट्स के अनुसार, दोनों फिल्मों कुछ हफ्तों के अंदर में रिलीज होंगी, जिससे समर 2028 में डिज्नी का बड़ा बॉक्स ऑफिस धमाका देखने को मिल सकता है। कुल मिलाकर, डिज्नी की ये अनाउंसमेंट फैंस के लिए बड़ी खुशखबरी है और 2028 का समर सीजन एंटरटेनमेंट से भरपूर रहने वाला है।

फिल्म भूत बंगला में अक्षय कुमार के साथ वामिका गब्बी भी नजर आएंगी। इस हॉरर फिल्म में वह सिर्फ ग्लैमर का तड़का नहीं लगा रही है, वह अलग ही अंदाज में दर्शकों को देखने को मिलेगी। फिल्म भूत बंगला को लेकर वामिका गब्बी काफी उत्साहित हैं। इस फिल्म में वह बिल्कुल ही अलग अंदाज में दर्शकों से रूबरू होंगी।

लाइफ Style

वामिका

भूत बंगला में अलग अंदाज में आएंगी नजर

एजेंसी ►► मुंबई

हाल ही में फिल्म से जुड़ी एक अपडेट सामने आई, जिससे पता चलता है कि एक्ट्रेस खिलाड़ी कुमार यानी अक्षय कुमार से काफी इम्प्रायर है। वह उनके नक्शे-कदमों पर चल रही हैं। सूत्रों के अनुसार फिल्म 'भूत बंगला' में वामिका गब्बी ने अपने एक्शन सीन खुद किए हैं। एक्ट्रेस ने एक ट्रेन सीक्वेंस शूट किया, जिसमें वह ट्रेन के किनारे पर खड़ी थीं। इस सीन के लिए अक्षय कुमार के साथ एकदम सही तालमेल और टाइमिंग की जरूरत थी। वामिका ने अक्षय कुमार का पूरा साथ दिया। पिछले दिनों फिल्म 'भूत बंगला' का टीजर रिलीज हुआ। इसमें अक्षय कुमार जहां अपनी कॉमेडी से हंसाते हैं। वहीं डरावना माहौल भी टीजर में दिखता है। अक्षय कुमार का लुक भी टीजर में काफी अलग नजर आया है। कहानी के अलावा बाकी कलाकारों की भी झलक भी टीजर में दिखती है, इसमें वामिका भी नजर आईं। टीजर से ही हिंट मिला है कि इसमें एक रहस्यमयी जीव है जो सबको डरता है। फिल्म 'भूत बंगला' में अक्षय कुमार, वामिका गब्बी के अलावा परेश रावल, तब्बू और राजपाल यादव भी हैं। यह फिल्म 10 अप्रैल को सिनेमाघरों में रिलीज होने वाली है। इस फिल्म में असरानी की भी झलक मिलेगी। पिछले साल इस दिग्गज अभिनेता ने दुनिया को अलविदा कह दिया था।

सरके चुनर तेरी गाने की सिंगर ने मांगी माफी



मुंबई। नोरा फतेही और संजय दत्त पर फिल्माया गया गाना 'सरके चुनर तेरी' को लेकर विवाद मचा हुआ है। गाने के बोल और डॉस स्टेप्स को लोगों ने आपत्तिजनक पाया, जिसके बाद इसको लेकर विवाद शुरू हो गया। आखिरकार सरकार ने गाने पर एक्शन लेते हुए इसके हिंदी वर्जन को यूट्यूब से हटा दिया। अब गाने के कन्नड़ वर्जन 'सरसे निन्ना सरगा सरसे' की सिंगर मंगली, जिन्होंने हिंदी वर्जन भी गाया है, उन्होंने इस पर अपनी प्रतिक्रिया दी है। लोगों से माफी मांगते हुए सिंगर ने जल्द ही गाने के संशोधित वर्जन के रिलीज होने की बात कही। मंगली ने अपने इंस्टाग्राम पर एक पोस्ट साझा की। इसमें उन्होंने लोगों से 'सरके चुनर तेरी' गाने को लेकर उठे विवाद पर माफी मांगी। मंगली ने अपनी पोस्ट में लिखा, 'जनता की भावनाओं का सम्मान करते हुए, गीत को सभी प्लेटफॉर्म से हटा दिया गया है।'



रश्मिका ने जाहिर की अवॉर्ड मिलने की खुशी

मुंबई। तेलंगाना गद्दर फिल्म अवॉर्ड्स 2025 में रश्मिका मंदाना को 'द ग्लॉरिफ' में उनकी एक्टिंग के लिए स्टेट अवॉर्ड दिया गया। जिसकी खुशी उन्होंने सोशल मीडिया पर शेयर की। एक्ट्रेस रश्मिका मंदाना के जीवन का 2026 एक महात्वपूर्ण साल रहा। 'मैसा' आने वाली है। वहीं फरवरी में विजय देवराकोंडा के साथ उनकी शादी भी हुई है। इसके साथ ही उनके बॉलीवुड प्रोजेक्ट्स भी लाइन अप हैं। हाल ही में एक्ट्रेस ने अपने सोशल मीडिया अकाउंट के जरिए अपने राज्य स्तर पर सम्मान पाने की खुशी जाहिर की। 19 मार्च 2026 की रात तेलंगाना गद्दर फिल्म अवॉर्ड्स 2025 के शानदार आयोजन में रश्मिका मंदाना भी पहुंची थीं। वहां उन्हें 'द ग्लॉरिफ' के लिए इस स्टेट अवॉर्ड से सम्मानित किया गया। अपनी इस खुशी को रश्मिका ने सोशल मीडिया पोस्ट के जरिए शेयर किया।

टीवी मसाला



नागिनों ने किया रॉकेट लॉन्च, दी सलामी, लोगों ने उड़ाई खिल्ली

नई दिल्ली। एकता कपूर का शो 'नागिन 7' जब से शुरू हुआ है, तब से किसी न किसी कारण से खबरों में बना ही रहता है। इस बार तो हद ही हो गई जब नागिनों ने रॉकेट लॉन्च करके उसे सलामी दी। ये सीन खूब वायरल हो रहा है और खिल्ली भी उड़ रही है। 'नागिन 7' में रॉकेट लॉन्च को सलामी देते हुए नागिनों का एक सीन वायरल होने के बाद से ही हलचल मची हुई है। देशभक्ति और कल्पना के इस मिश्रण ने लोगों का ध्यान खींचा है, जिससे ऑनलाइन रिप्लेक्स को बाढ़ आ गई है। कलर्स टीवी पर हाल ही में प्रसारित एक एपिसोड में दिखाए गए इस सीन में नागिनों अपने मानव रूप में आकाश में रॉकेट लॉन्च देखती हुई दिखाई देती हैं। रॉकेट के उड़ान भरने के साथ ही सभी सलामी देते हैं, जबकि बैकग्राउंड में वंदे मातरम की धुन बजती है। इस सीन ने एक्स पर रिप्लेक्स को बाढ़ ला दी, जिसमें यूजर्स ने शो के क्रिएटर्स पर मजेदार कमेंट किए। एक ने लिखा- यह किसी बॉलीवुड फिल्म के सीन जैसा लग रहा है। एक ने कहा- इन नागिनों ने इतिहास बदल दिया है। दूसरे ने मजाक में कहा- इन नागिनों को बॉर्डर पर भेज दो। तीसरे ने कहा- भारतीय टीवी शो और उनका कर्मी न खत्म होने वाला नाटक। एकता कपूर का शो 'नागिन' लंबे समय से भारतीय टेलीविजन के सबसे फेमस शो में से एक रहा है। वहीं से, इसने एक फैनबेस बनाया है और साथ ही अपनी अलग कहानी और अनोखे सीन्स के कारण बार-बार वायरल भी हुई है।

टॉलीवुड, कॉलीवुड और बॉलीवुड नहीं सिर्फ भारतीय सिनेमा होना चाहिए

मुंबई। उगादी के अवसर पर बीते दिन तेलंगाना गद्दर फिल्म अवॉर्ड्स 2025 आयोजित हुए। यहां भारतीय सिनेमा के कई सितारे पहुंचे। कुछ को सम्मानित भी किया गया। अवॉर्ड नाइट में दिग्गज अभिनेता कमल हासन और मेगा स्टार चिरंजीवी को भी पुरस्कार प्रदान किया गया। इसी दौरान दोनों सितारों ने इस बात पर जोर दिया कि देश में क्षेत्रीय सिनेमा की बाड़ड़ीज नहीं होनी चाहिए। सिर्फ एक ही सिनेमा यानी 'भारतीय सिनेमा' होना चाहिए। तेलंगाना गद्दर फिल्म अवॉर्ड्स 2025 में कमल हासन ने अपने संबोधन में मुख्यमंत्री रेवंत रेड्डी से भारत की क्षेत्रीय फिल्म इंडस्ट्री के बीच की सीमाओं को खत्म करने की अपील की। वहीं, चिरंजीवी ने हैदराबाद को देश का सिनेमा का हब बनाने का अपना



विजन पेश किया। बता दें कि बीती रात दोनों दिग्गज सितारों को सम्मानित किया गया। कमल हासन को इस अवॉर्ड फंक्शन में पैडी जयराज फिल्म पुरस्कार से सम्मानित किया गया। वहीं, मेगारु चिरंजीवी को एनटीआर राष्ट्रीय फिल्म पुरस्कार प्रदान किया गया। पुरस्कार प्राप्त करने के बाद दोनों सितारों ने मंच से कुछ ऐसा कहा, जिसकी इंडस्ट्री को काफी समय से जरूरत थी। अवॉर्ड फंक्शन में कमल हासन ने मुख्यमंत्री रेवंत रेड्डी की ओर रुख किया और उनसे एक गुजारिश की। कमल हासन ने कहा, 'क्योंकि इस एकता के असली हीरो आप हैं, इसलिए मैं आपसे गुजारिश करता हूँ अब और टॉलीवुड, कॉलीवुड, बॉलीवुड, मॉलीवुड या सैडलवुड नहीं। अब सिर्फ एक ही नाम होना चाहिए।'

ओपनिंग डे पर रिकॉर्ड तोड़ कमाई के बाद भी धुरंधर 2 की दर्शकों ने गिना दी कमियां

मुंबई। गुफरा को 'धुरंधर 2' ने सिनेमाघरों में कदम रखा और पहले ही दिन सबसे ज्यादा कलेक्शन करने वाली फिल्म बन गई। इस फिल्म को लेकर रिलीज से पहले ही अलग तरह का बज बना हुआ था, लेकिन कुछ दर्शकों, फैंस को इसमें कमियां भी नजर आईं।



उम्मीदों पर खरी नहीं उतरी। फिल्म 'धुरंधर 2' से काफी उम्मीद थी। लेकिन, यह उनकी उम्मीदों पर खरी नहीं उतर सकी। एक यूजर ने फिल्म को लेकर लिखा, 'एक सिनेमा प्रेमी के तौर पर मैं पाट 2 से बहुत ज्यादा उम्मीदें लेकर गया था। लेकिन, यह उन उम्मीदों पर खरी नहीं उतरी। फिल्म बेवजह खिंची हुई लगती है। वह जबरदस्त कहानी कहने का अंदाज, जिसने पहले हिस्से को इतना कामयाब बनाया था, यहां नकार दे है। यह पूरी तरह से बुरी तो नहीं है, लेकिन इसने जो वादा किया था, उसके मुकाबले यह यकीनन निराश करने वाली फिल्म है।' इसी तरह की शिकायत कई लोगों को फिल्म से है, 'धुरंधर 2' का रन टाइम लगभग चार घंटे था, जो कि कई लोगों के लिए काफी ज्यादा था। इतनी देर बैठकर फिल्म देखना कई लोगों के लिए मुश्किल हो गया। एक अन्य यूजर ने लिखा, 'थोड़ी धीमी शुरुआत, ज्यादा हिंसा और थोड़ी ज्यादा ही पॉलिटेक्स। लेकिन, बिना किसी गलती के डायरेक्ट और जबरदस्त एक्टिंग वाली फिल्म है। इसे जरूर देख सकते हैं।'

किसी ने खोखली फिल्म तक कह दिया

कुछ लोगों को 'धुरंधर 2' लंबी और वॉयलेस से भरी फिल्म लगी, लेकिन इसे फिर भी वह देखने की बात कहते हैं। लेकिन कुछ दर्शकों ने इसे खोखली फिल्म कह दिया। एक यूजर ने ट्वीट कर कमेंट करते हुए लिखा, 'अभी-अभी यह फिल्म देखी। यह बहुत शोरगुल वाली और खोखली फिल्म है। इसमें कहानी से ज्यादा शोर है, बहुत ज्यादा हिंसा है। गालियों से भरी हुई और एक खींचे हुए प्रोपेगेंडा नैरेटिव पर बेहद है। रणवीर सिंह भी हमजा के तौर पर दर्शकों को प्रभावित करने में नाकाम रहे। ट्वीट में आगे लिखा है, 'बस भारत-पाकिस्तान के बीच टकराव का एक ही रिखा-पिटा एंगल है, न कोई अरख संगीत है, और न ही कोई भावनात्मक या देशभक्ति से जुड़ाव है। आप यह सोचने पर मजबूर हो जाते हैं कि आदित्य धर आखिर क्या करना चाह रहे थे? कहानी सुनाना या फिर बस टकराव का फायदा उठाना।'

इस वीकएंड ओटीटी पर होगी मनोरंजन की बारिश

बॉर्डर 2 से चिरैया तक रिलीज होगी ये फिल्में और सीरीज

हिना ने हाथों में लगाई ईद की मेहंदी

नई दिल्ली। हिना खान ने ईद की हाथों में मेहंदी लगाई। इसमें पति रॉकी जायसवाल का भी नाम लिखवाया। हिना ने हाथों के साथ-साथ पैरों पर भी खूबसूरत मेहंदी लगावाई। इस मौके पर उन्होंने सलवार, झुमके और चूड़ियां भी पहनीं। हिना खान बेहद खूबसूरत लग रही थीं और उनकी मदमस्त अदाएं फैंस के दिलों पर छुरियां चला रही हैं। पर कुछ लोगों को इस पर भी परेशानी हो गई। उन्होंने अपने तानों और कमेंट्स से हिना खान के ईद के जश्न में खलल डालने की कोशिश की। जहां कुछ ने पूछा कि क्या हिना ने रोजे रखे थे, जो वो ईद मना रही हैं, तो वहीं कुछ ने ताना मारा कि जो लोग रोजे नहीं रखते हैं उनकी ईद दो दिन पहले ही शुरू हो जाती है। हिना खान ने अपने इंस्टाग्राम अकाउंट पर ईद की तैयारियां दिखाते हुए 12 तस्वीरें शेयर कीं। इस पोस्ट पर जहां फैंस ने प्यार बरसाया, वहीं कुछ यूजर्स ने ऊत-नुतुल कमेंट्स करने शुरू कर दिए। एक ने लिखा, 'जो रोजे नहीं रखते, उनकी ईद दो दिन पहले आ जाती है।'

अ डिफरेंट मैन

यह साइकोलॉजिकल थ्रिलर फिल्म है। सेबेस्टियन स्टेन और एडम पियर्सन अभिनीत यह फिल्म 20 मार्च 2026 से नेटफ्लिक्स पर उपलब्ध है। यह एक ऐसे शख्स की कहानी है, जो चेहरे की सर्जरी के बाद बाहरी रूप तो बदल लेता है, लेकिन अपने आंतरिक संघर्षों से नहीं जीत पाता।



डेडलॉक सीजन 2 अगर आपको क्राइम मिस्ट्री देखना पसंद है तो 'डेडलॉक सीजन 2' आपके लिए शानदार विकल्प है। इस सीजन में



डिटैक्टिव डलसी और एडी रेडक्लिफ एक बार फिर लौट आए हैं। इस बार वे एक मर्डर मिस्ट्री सुलझाते नजर आएंगे। यह 20 मार्च से प्राइम वीडियो पर स्ट्रीम हो रही है।

चिरैया

दिव्या दत्ता, प्रसन्ना बिष्ट और संजय मिश्रा अभिनीत वेब सीरीज 'चिरैया' इस वीकएंड देखी जा सकती है। यह सीरीज आज 20 मार्च को जियो हॉटस्टार पर रिलीज हुई है। यह स्वदेशी कहानी पर आधारित सीरीज है। सीरीज महिला केंद्रित है, मगर यह युवाओं को भी जरूर देखनी चाहिए।

जटाधारा

सोनाक्षी सिन्हा की एक्शन थ्रिलर फिल्म भी अब ओटीटी पर आ चुकी है। इस फिल्म में एक 'धन पिशाचिनी' (धन के राक्षस) की कहानी के जरिए आस्था और तर्क के बीच के टकराव को दिखाया गया है। बॉक्स ऑफिस पर इस फिल्म ने खास प्रदर्शन नहीं किया था। हालांकि, इसकी सिनेमैटोग्राफी, विजुअल इफेक्ट्स और अभिनय की तारीफ हुई थी। 20 मार्च से 'जटाधारा' जी5 पर उपलब्ध है।

